


# अमेरिका में शिक्षा के लिए धन का प्रबंधन

क्रृत्या वर्मा



रत के छात्रों के लिए अमेरिका में पढ़ाई बौद्धिक एवं सांस्कृतिक अनुभव है। लेकिन इसके लिए मुश्किल हो सकता है। भारत का इंतजाम करना। भारत से जाने से पहले यह महत्वपूर्ण है कि आप अमेरिका में अपनी पढ़ाई के पूरे खर्च की योजना बना लें और यह तय कर लें कि इसका भुगतान कैसे करना है। शुरुआत के लिए विद्यार्थियों को अपने आवेदन पत्र में यह स्पष्ट कर देना चाहिए कि वे वित्तीय मदद के लिए आवेदन कर रहे हैं। याद रखिए कि इसके लिए कड़ी प्रतिस्पर्धा है। तथा तारीख से पहले आवेदन करना जरूरी है और जल्द से जल्द आवेदन की सलाह दी जाती है।

अमेरिका-भारत शैक्षिक प्रतिष्ठान में शैक्षिक सलाहकार लूना दास बांगिया कहती है, “छात्रों को अपना आवेदन मजबूती के साथ प्रस्तुत करना चाहिए। इसका अर्थ है सभी तरह से पूर्ण और उस तरह से जिस तरह की विश्वविद्यालय इसे चाहता है। इसमें किसी भी तरह के गलत तथ्य नहीं होने चाहिए। छात्र सबसे बड़ी गलती यह करते हैं कि वे प्रक्रिया की शुरुआत देर से करते हैं।” फीस संस्थान के हिसाब से अलग-अलग हैं लेकिन ज्यादातर मामलों में सरकारी कॉलेज और विश्वविद्यालयों की फीस निजी संस्थानों के मुकाबले कम हैं। फीस, ट्यूशन, किताबें और अमेरिका आने-जाने के खर्च के अलावा आवास खर्च, खाने पर होने वाला खर्च, विशेष दवाइयों और कपड़ों पर होने वाले खर्च पर भी गौर करना चाहिए। इन खर्चों में इस बात से अंतर पड़ता है कि संस्थान बड़े शहर में है या छोटे कस्बे में, किसी द्वीप पर है या फिर पर्यटन स्थल पर।

कुछ अमेरिकी विश्वविद्यालय ऐसे स्थानों पर हैं

जहां सर्दियों में बर्फ़ गिरती है, इसलिए यहां आपको भारी बूट और कोट की ज़रूरत पड़ेगी जो कि भारत में आपके इस्तेमाल में नहीं आएंगे।

अच्छा प्रदर्शन करने वाले अंडरग्रेजुएट विद्यार्थियों को बहुत से अमेरिकी विश्वविद्यालय आंशिक से लेकर पूर्ण फंडिंग करते हैं। अमेरिकी विदेश विभाग के एजुकेशन यूएसए नेटवर्क के मुताबिक सौ अमेरिकी कॉलेजों और विश्वविद्यालयों में अंतर्राष्ट्रीय छात्रों के लिए हर साल लगभग एक हजार स्कॉलरशिप उपलब्ध होती हैं।

पूर्ण स्कॉलरशिप के लिए आपको भारत में अव्वल विद्यार्थी होना होगा, लगभग हर विषय में बढ़िया अंक, बढ़िया सैट और टोफल स्कोर, और नेतृत्व एवं सामुदायिक सेवा के क्षेत्र में विशिष्ट कार्य।

बांगिया कहती है, “विज्ञान के विषयों में अक्सर ज्यादा फंडिंग उपलब्ध होती है।”

अमेरिका में अपनी शिक्षा के बजट की योजना बनाते समय बचत के इन उपायों पर गौर कीजिए।

✓ बढ़िया शिक्षा, कम खर्च: ऐसे कॉलेजों की तलाश करें जो बढ़िया शिक्षा कम खर्च पर प्रदान करते हों।

✓ त्वरित प्रोग्राम: गर्मियों में कक्षाओं में जाकर और हर सेमेस्टर में एक अतिरिक्त पाठ्यक्रम लेकर चार साल की बैचलर डिग्री को तीन साल में पूर्ण कर आप हजारों डॉलर बचा सकते हैं।

✓ ट्यूशन फीस से छूट: अच्छा शैक्षिक प्रदर्शन भी आपको धन की बचत करा सकता है। आपके पहले साल की ग्रेड के हिसाब से कुछ कॉलेज आपको ट्यूशन फीस में आंशिक राहत देते हैं।

✓ रहने पर खर्च: किसी डॉर्मिटरी में रेजिस्ट्रेट सहायक

प्रिंस्टन विश्वविद्यालय के छात्र के तौर पर कुशानाव चौधरी को अपने वित्तीय मदद पैकेज का 10.फीसदी हिस्सा संस्थान से कर्ज के तौर पर मिला।

बनने से आप धन बचा सकते हैं। डाइनिंग हाल में काम करके आप ठीक बेतन और साथ में “जो भी खाना आप खा सकें” प्राप्त कर सकते हैं। यदि आपको किसी मित्र या रिश्तेदार के यहां रहने की अच्छी जगह मिल जाए और आने-जाने की सुविधा हो तो आप धन बचा सकते हैं।

✓ दो साल तक कम्युनिटी कॉलेज: बहुत से छात्र अपने पहले दो साल किसी कम्युनिटी कॉलेज में पढ़ाई कर ट्यूशन फीस में हजारों डॉलर की बचत करते हैं। बाद में डिग्री पूरी करने के लिए चार साला संस्थान में चले जाते हैं।

आव्रजन नियम अंतर्राष्ट्रीय छात्रों को सिर्फ अंशकालीन, एक हफ्ते में सिर्फ 20 घंटे तक, और अध्ययन के पहले साल में सिर्फ कैंपस में काम करने की अनुमति देते हैं। हर हफ्ते 10 से 15 घंटे काम करके आप इतना धन कमा सकते हैं कि अपनी किताबें, कपड़ों और व्यक्तिगत खर्चों के लिए धन जुटा सकें।

अमेरिकी कैंपस में संभावित नौकरियां: पढ़ाना, किसी प्रोफेसर या रिसर्चर की मदद करना, फोन कॉल सुनने या आगुन्तकों की मदद के लिए रात में या सप्ताहांत में डॉर्मिटरी डेस्क की ज़िम्मेदारी संभालना, क्लासरूम में ऑडियो विजुएल उपकरण पहुंचाना, कैफे, बुकस्टर, लाइब्रेरी, हेल्प क्लब या प्रशासनिक कार्यालयों में काम करना, अपने द्वारा बनाए हस्तकला उत्पादों या खाद्य पदार्थों की बिक्री, साइकिल किराए पर देने, लांड्री पिकअप, लैपटॉप मरम्मत जैसी सेवाएं देने वाली कंपनियों के प्रतिनिधि के रूप में काम करना।



एजुकेशन यूएसए और यूएसआईएफ से प्राप्त सामग्री के आधार पर।

## दृष्टान्त जानकारी के लिए:

फेसबुक पर यूएसआईएफ

<http://www.facebook.com/pages/Education-USA-New-Delhi/64415216528>

एजुकेशनयूएसए

<http://www.educationusa.state.gov/>



मिडिल टेनेसी स्टेट  
यूनिवर्सिटी में वित्तीय  
मदद कार्यालय में जैसन  
लेविस ब्रण के बारे में  
जानकारी लेते हुए।